



سوال

میں نے سوال نمبر: (31807) کے جواب میں نواقض اسلام پڑھے ہیں، جن میں دسواں ہے: "اگر کوئی شخص رسول اللہ صلی اللہ علیہ وسلم کی لائی ہوئی شریعت سے نفرت کرے، چاہے وہ اس پر عمل پیرا ہی کیوں نہ ہو؛ کیونکہ فرمان باری تعالیٰ ہے کہ: ذلک بانہم کہ ہوا ما أنزل اللہ فأجط أعمالہم ترجمہ: یہ اس وجہ سے ہے کہ انہوں نے اللہ تعالیٰ کی نازل کردہ شریعت سے نفرت کی، تو اللہ تعالیٰ نے ان کے اعمال رائگاں کر دیئے۔ [محمد: 9]۔۔۔ ان تمام نواقض کے بارے میں یہ بھی ہے کہ کوئی بھی شخص یہ کام مزاح میں، یا سنجیدگی سے یا ڈر کر کرے تو ہر حالت میں حکم یکساں ہے، صرف اس شخص کا حکم مختلف ہوگا جس سے یہ کام زبردستی کروائے گئے ہوں۔ یہ تمام کام بہت خطرناک ہونے کے ساتھ ساتھ لوگوں سے سرزد بھی بہت زیادہ ہوتے ہیں، اس لیے ہر مسلمان ان سے متنبہ رہے، اور اپنے آپ کو ان سے بچائے۔ ہم اللہ تعالیٰ کی سزا کا موجب بننے والے کاموں سے اللہ تعالیٰ کی پناہ چاہتے ہیں، اللہ تعالیٰ خیر الخلق جناب محمد رسول اللہ صلی اللہ علیہ وسلم پر رحمت و سلامتی نازل فرمائے۔۔۔" تو بہت سی خواتین مردوں کے ایک سے زیادہ شادی کرنے سے نفرت کرتی ہیں، اور یہ خواتین اس بات کا اظہار اپنی مجلسوں میں سنجیدہ اور مزاح بردو حالت میں بر ملا بھی کرتی ہیں، تو کیا یہ ارتداد میں شامل ہوگا، اور کیا ان پر توبہ کرنا اور دوبارہ مسلمان ہونے پر غسل کرنا بھی لازم ہوگا؟

جواب

ہمہ قسم کی حمد اللہ تعالیٰ کے لیے، اور دو رو و سلام ہوں اللہ کے رسول پر، بعد ازاں:

جب کوئی مسلمان اللہ تعالیٰ کے حکم پر راضی ہو، اسی کے مطابق فرمانبرداری بجالائے، اسے مسترد نہ کرے نہ ہی اس پر کوئی اعتراض کرے تو مسلمان وہی عمل کر رہا ہے جو اس پر واجب ہے۔ اب اگر اس کے دل میں اس کام کے متعلق طبعی کراہت بھی آئے تو یہ اس کے لیے نقصان دہ نہیں ہے، جیسے انسان فطری طور پر قتال اور جنگ کو لہجھا نہیں سمجھتا لیکن پھر بھی اللہ کا حکم ملتے ہوئے اسے قبول بھی کرتا ہے اور اس پر عمل پیرا بھی ہوتا ہے، اسی کا تذکرہ اللہ تعالیٰ نے قرآن کریم میں فرمایا:

كُتِبَ عَلَيْكُمُ الْقِتَالُ وَهُوَ كُرْهُ لَكُمْ وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ

ترجمہ: تم پر قتال فرض کیا گیا ہے اور وہ تمہیں ناگوار ہے۔ اور یہ عین ممکن ہے کہ تم کسی چیز کو ناگوار سمجھو اور وہ تمہارے حق میں بہتر ہو۔ اور یہ بھی ممکن ہے کہ کسی چیز کو تم پسند کرو

اور وہ تمہارے حق میں بری ہو۔ اور [چیزوں کی حقیقت] اللہ ہی خوب جانتا ہے، تم نہیں جانتے۔ [البقرہ: 216]

تو عورت کا اپنی سوتن کو برداشت نہ کرنا بھی اسی میں شامل ہے؛ کیونکہ یہ بھی ایک فطری ناگواری ہے؛ اس لیے کہ آنے والی سوتن اس کے خاوند میں شریک بنے گی۔ لیکن دو باتوں یعنی اللہ تعالیٰ کی جانب سے قتال کی فرضیت کو لہجھا نہ سمجھنے اور قتال کو لہجھا نہ سمجھنے، دونوں میں فرق ہے۔ اسی طرح ایک سے زیادہ شادی کی شریعت میں اجازت کو ناگوار سمجھنے اور سوکن کو ناگوار سمجھنے میں بھی فرق ہے۔ لہذا جو چیز اللہ تعالیٰ نے فرض قرار دی ہے یا جس چیز کو شریعت کا حصہ بنایا ہے تو اسے دین اور عبادت سمجھتے ہوئے لہجھا سمجھے چاہے یہ فرض کردہ عمل انسان کے لیے طبعی طور پر گراں اور مشقت کا باعث ہو۔ تاہم انسان کا ایمان جس قدر کامل ہوگا اس کی ناگواری، خوش گواری میں اسی طرح بدل دے گا جیسے وہ ان کاموں کو شرعی طور پر لہجھا سمجھتا ہے۔

لہذا نواقض اسلام کے بیان میں جس چیز کا ذکر ہے وہ یہ ہے کہ انسان اللہ تعالیٰ کی نازل کردہ شریعت کو لہجھا نہ سمجھے۔

ابن قیم رحمہ اللہ کہتے ہیں:

"شریعت پر راضی بننے کی شرط یہ نہیں ہے کہ انسان کو درد بھی محسوس نہ ہو اور اسے ناگوار بھی نہ گزرے؛ بلکہ شریعت پر راضی بننے کی شرط یہ ہے کہ شرعی حکم پر اعتراض نہ کرے اور اس سے ناگواری نہ ہو۔ اسی عدم تفریق کی وجہ سے کچھ لوگوں کے لیے طبعاً ناگوار چیز پر اظہار رضامندی مشکل کا باعث بن گئی اور کہنے لگے کہ: انسانی طبع میں ایسا ہو ہی نہیں



سکتا؛ کیونکہ ناگواری اور رضامندی دونوں الگ الگ اور متضاد چیزیں ہیں۔ جبکہ صحیح بات یہ ہے کہ: درحقیقت اس [طبعاً ناگواری اور شرعاً اظہار رضامندی] میں کوئی تضاد نہیں ہے؛ کیونکہ کراہت اور درد کا احساس رضامندی کے منافی نہیں ہے بالکل ایسے ہی کہ جس طرح مریض کڑوی دوا پینے کے لیے راضی ہو جاتا ہے، اور شدید گرمی کے دن میں بھوک اور پیاس کے باوجود انسان روزہ رکھنے پر راضی ہوتا ہے، ایسے ہی مجاہد شخص راہِ الہی میں زخم و غیرہ کھانے کے لیے راضی ہوتا ہے۔ "ختم شد

"مدارج السالکین" (2/175)

اس مسئلے کی مزید وضاحت کے لیے الشیخ ابن عثیمین رحمہ اللہ کہتے ہیں:

"فرمانِ باری تعالیٰ: وَبُؤْرَةٌ لَكُمْ فِيهَا لَقَمٌ لَفْظُ {كُرْهٌ} مصدر ہے جو کہ اسم مفعول کے معنی میں ہے، یعنی یہ لفظ مکروہ کے معنی میں ہے، مصدر بمعنی اسم مفعول بہت زیادہ مرتبہ استعمال ہوتا ہے، مثلاً: وَإِنْ كُنْ أَوْلَاتٍ حَمَلٌ [الطلاق: 6] تو اس آیت میں لفظ {حَمَلٌ} محمول کے معنی میں ہیں، اسی طرح رسول اللہ صلی اللہ علیہ وسلم کے فرمان من عمل عملاً لیس علیہ أمرنا فوراً میں بھی لفظ "رد" مردود کے معنی میں ہے۔

جملہ و بُؤْرَةٌ لَكُمْ حال ہونے کی وجہ سے محلاً منصوب ہے، اور اس میں ضمیر "هو" کا مرجع قتال ہے، کتابت یعنی فرضیت مرجع نہیں ہے؛ کیونکہ مسلمان اللہ تعالیٰ کے فرض کرنے کو مکروہ نہیں سمجھتے بلکہ یہ تقاضائے بشریت قتال ان کے لیے ناگواری ہے؛ تو ان دونوں باتوں میں فرق ہے کہ کوئی یہ کہے کہ: ہم اللہ کے قتال فرض کرنے کو بھجنا نہیں سمجھتے، اور اس بات میں کہ ہمیں قتال ناگواری ہے؛ اس کی وجہ یہ ہے کہ قتال اور جنگ کو ناگواری سمجھنا یہ تو طبعی اور فطری امر ہے اس لیے کہ انسان کسی سے لڑنا اور جنگ نہیں کرنا چاہتا کہ کہیں وہ خود بھی قتل نہ ہو جائے بنا ہم جب قتال ہم پر اللہ تعالیٰ کی طرف سے فرض کردہ ہو تو یہی قتال ایک اعتبار سے ہمارے ہاں محبوب بن جائے گا اور ایک اعتبار سے ناگواری ہوگا؛ محبوب اس اعتبار سے کہ یہ اللہ تعالیٰ نے ہم پر فرض قرار دیا ہے اسی لیے صحابہ کرام جہاد میں شرکت کے لیے رسول اللہ صلی اللہ علیہ وسلم کے پاس حاضر ہوتے تھے اور جہاد میں شرکت کے لیے اصرار بھی کرتے تھے، جبکہ دوسرے اعتبار سے ناگواری ہوگا کہ انسانی مزاج طبعی طور پر جنگ و جدال سے نفرت کرتا ہے۔"

پھر اس آیت کریمہ کے فوائد ذکر کرتے ہوئے مزید کہا:

"اس آیت سے یہ بھی معلوم ہوا کہ: انسان اگر کسی شرعی فریضے کو طبعی طور پر بھجنا نہ سمجھے تو اس میں کوئی حرج نہیں ہے، لیکن یہ ناگواری بطور شرعی حکم نہ ہو بلکہ فطری ہو، کیونکہ بطور شرعی حکم اسے تسلیم کرنا اور دل کی خوشی سے قبول کرنا لازم ہے۔" ختم شد

تفسیر القرآن، از ابن عثیمین

آپ رحمہ اللہ نے ایک اور جگہ پر یہ بھی کہا ہے کہ:

"فرمانِ باری تعالیٰ: وَبُؤْرَةٌ لَكُمْ میں یہ جاننا ضروری ہے کہ یہاں "هو" ضمیر کا مرجع قتال ہے نہ کہ فرضیت قتال؛ کیونکہ ایسا ممکن ہی نہیں ہے کہ صحابہ کرام اللہ تعالیٰ کے فریضے کو ناگواری سمجھیں، ہاں قتل ان کے ہاں ناگواری چیز تھی کہ قتال میں شریک ہوں اور پھر مقتول بنیں۔ اور دونوں باتوں میں فرق ہے کہ انسان اللہ کے حکم کو ناگواری سمجھے یا جس چیز کا حکم دیا گیا ہے اسے ناگواری سمجھے۔" ختم شد

"مؤلفات الشیخ ابن عثیمین" (438/2)

خلاصہ یہ ہوا کہ:

مومن عورت اللہ تعالیٰ کی ایک سے زائد شادی کی شرعی اجازت کو تسلیم کرے، اور یہ عقیدہ رکھے کہ اس میں حکمت بھی ہے اور بہتری بھی؛ اگرچہ اپنے مقابلے میں خاوند کی دوسری بیوی اسے ناپسند رہے کوئی حرج نہیں لیکن شرعی حکم کو ناگواری سمجھے، بالکل ایسے ہی جیسے انسان قتال پسند نہیں کرتا، اور کسی بھی ایسی چیز کو پسند نہیں کرتا جو انسان کے آرام میں خلل پیدا کرے مثلاً: نماز فجر کے لیے ٹھنڈے پانی سے وضو کرنا، شدید گرمی میں روزے رکھنا وغیرہ۔ حدیث مبارکہ میں سیدنا انس بن مالک رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: (جنت کو ناگواری چیزوں سے گھیر دیا گیا ہے، اور آگ کو من مانیوں سے گھیر دیا گیا ہے۔) اس حدیث کو امام بخاری: (6487) اور مسلم: (2823) نے روایت کیا ہے۔



امام نووی رحمہ اللہ شرح مسلم میں لکھتے ہیں :

"ناگوار چیزوں میں درج ذیل چیزیں بھی شامل ہیں : مکمل محنت اور لگن سے عبادت کرنا، تسلسل کے ساتھ عبادت کرنا، عبادت کے لیے پیش آمدہ مشقت پر صبر کرنا۔ اسی طرح غصہ پی جانا، معافی اور درگزر سے کام لینا، صدقہ کرنا، براسلوک کرنے والے کے ساتھ بھجا سلوک کرنا، من چاہی شہوتوں سے اپنے آپ کو روکنا وغیرہ۔" ختم شد

اسی طرح سیدنا ابوہریرہ رضی اللہ عنہ سے مروی رسول اللہ صلی اللہ علیہ وسلم کا یہ فرمان بھی ہے کہ : (کیا میں تمہیں ایسی چیز سے آگاہ نہ کروں جس کے ذریعے سے اللہ تعالیٰ گناہ مٹا دیتا ہے اور درجات بلند فرماتا ہے ؟) صحابہ نے عرض کی : اے اللہ کے رسول کیوں نہیں! آپ نے فرمایا : (ناگواروں کے باوجود اچھی طرح وضو کرنا، مساجد تک زیادہ قدم چلانا، ایک نماز کے بعد دوسری نماز کا انتظار کرنا۔ تو یہی رباط [شیطان کے خلاف چوکیداری] ہے۔) مسلم : (251)

امام نووی رحمہ اللہ لکھتے ہیں :

"حدیث میں مذکور ناگواریاں سخت سردی اور جسمانی تکلیف سمیت دیگر صورتوں میں بھی ہو سکتی ہے۔" ختم شد

اس بارے میں مزید کے لیے آپ سوال نمبر : (10991) کا جواب ملاحظہ کریں۔

واللہ اعلم

الاسلام سوال و جواب

148099